



3 Евангелля св. Яна

Езус сказаў сваім вучням: “Яшчэ шмат чаго маю сказаць вам, але цяпер вам гэтага не знесці. Калі ж прыйдзе Ён, Дух праўды, навучыць вас усёй праўдзе. Бо не ад сябе будзе прамаўляць, а будзе казаць вам усё, што пачуў, і будучыню абвесціць вам. Ён у славіць Мяне, бо ад Майго возьме і абвесціць вам. Усё, што мае Айцец, гэта Маё. Таму Я сказаў вам, што з Майго возьме і абвесціць вам”. † Ян 16, 12–15

Супрацоўнічаць са Святой Тройцай

Хрыстос у Евангеллі неаднойчы гаворыць аб узаемнай любові паміж 3-ма Асобамі Божымі: Айцец любіць Сына, Сын любіць Айца, а Святы Дух нібыта з’яўляецца подыхам гэтай узаемнай любові. Аднак поўнасьцю зразумець адносіны, якія пануюць у Богу ў Тройцы Адзіным, тут, на зямлі, мы не здолеем, таму што чалавечы розум абмежаваны. Тым не менш, ведаем столькі, колькі патрэбна для збаўлення: тое, што павінны зрабіць з нашых душ жыллё для Усемагутнага, жыць у стане асвечваючай ласкі і супрацоўнічаць з Панам.

Гэтае супрацоўніцтва заключаецца ў далучэнні да дзейнасці Тройцы з любові да Яе і Яе справы. Бог Айцец стварыў чалавека, Бог Сын збавіў, а Святы Дух асвятляе і асвечвае. Супольна з усемагутным Айцом праз старанні, сваю працу і намаганні мы можам далей ствараць свет, паколькі гэтае тварэнне будзе трываць да канца часоў. Супольна з Хрыстом праз дабравольнае з’яднанне ўласнага крыжа і цярпення з Ягонымі мы можам збаўляць – як сябе, так і іншых. Супольна са Святым Духам праз словы і ўчынкі, малітву, а найперш праз прыклад уласнага жыцця мы можам асвятляць і асвечваць.

Праслаўляйма Бога ў Святой Тройцы Адзінага і дзякуйма Яму за ўсе атрыманыя ласкі і дары!

□ Ці супрацоўнічаю я з ~~Богам Святой Тройцы Адзіным~~ розныя дзеянні на працягу дня сло